

3 ta' Mejju, 1948.

Imhallfin :

Is-S.T.O. Sir George Borg, Kt. M.B.E. LL.D., *Pres.*

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Emmanuele Vella *versus* Dr. Pietro Paolo Galea et.

**Cessjoni — Denunzja — Terzi — Ċitazzjoni —**

**"Jus Superveniens" — Liberazzjoni "ab observantia" —**

**Art. 1553 tal-Kodiċi Civili.**

*Lé-cessjoni ghandha tiġi denunzjata lid-debitur; u qabel ma ssir dik id-denunzja é-cessjonarju ma jistax, di fronti ghat-terzi, jeżerċita d-drittijiet tiegħu.*

*Post it-terzi huwa kompriż anki d-debitur; b'mod illi jekk id-debitur, qabel id-denunzja, iħallas "in buona fede" lié-éedent, di fronti għalih dak il-pagament huwa validu.*

*Imma jekk id-debitur ikun għadu ma ħallax, jew ma jkunx estingwa d-debitu tiegħu b'xi kompensazzjoni jew b'mod iehor, ié-éitazzjoni li jagħmillu għall-ħlas ié-éessjonarju tiswa minflok id-denunzja għall-effetti kollha tal-liġi; u dan bis-saħħa tal-"Jus Superveniens". Għalhekk jekk ié-éessjonarju jħarreġ lid-debitur għal ħlas "res adhuc integra", il-kawża timzi 'i quddiem fuq il-meritu, u ma hemmx lok li d-debitur jiġi liberat mill-osservanza tal-ġudizzju għax ma kienx hemm id-denunzja.*

Il-Qorti — Rat l-att taé-éitazzjoni ta' l-attur quddiem il-Prim'Awla tal-Qorti Civili tal-Maestà Tiegħu, fejn ippremetta illi b'kuntratt tan-Nutar Giovanni Carmelo Chapelle publikat fl-10 ta' Awissu 1926, xtara l-kreditu li kellu Giuseppe Bugeja kontra l-konvenuti għal self lilhom minnu magħmul għas-somma ta' £100, bl-imġħax tas-sitta fil-mija skond il-kuntratt publikat fl-atti tan-Nutar Giovanni Carmelo Chapelle fl-21 ta' Lulju 1926 (dok. B); u li huwa b'kuntratt iehor publikat fl-atti tan-Nutar Carmelo Chapelle fl-20 ta' Diċembru 1934 xtara l-kreditu li kellu l-Prokuratur Legali Edoardo Axiak Mifsud kontra l-konvenuti għas-somma ta' £114. 10. 0, oltre l-imġħax ta' l-erbġħa fil-mija fis-sena, skond il-kuntratt magħmul fl-atti tan-Nutar Giovanni Mifsud tas-27 ta' Lulju 1926; u talab illi l-istess konvenuti jiġu kundannati jħallsu solidament bejniet-

hom is-somma ta' £409. 10. 0, kwantu għal £100 sorti tal-kuntratt magħmul fl-atti tan-Nutar Giovanni Carmelo Chapelle fil-21 ta' Lulju 1926, kwantu għal mija oħra imghax fuq l-istess somma bis-sitta fil-mija fis-sena mid-data tal-kuntratt sal-lum, kwantu għal £114. 10. 0 sorti tal-kuntratt magħmul fl-atti tan-Nutar Giovanni Mifsud fis-27 ta' Lulju 1926, u kwantu għal £95 imghax fuq l-istess somma mid-data tal-kuntratt sal-lum, bir-rata ta' 1-4% fis-sena. Bl-ispejjeż u bl-imghax legali;

Rat is-sentenza mogħtija mill-Prim'Awla tal-Qorti Ċivili tal-Maestà Tiegħu tat-23 ta' Ottubru 1917, fejn illiberat lill-konvenuti mill-osservanza tal-għudizzju bl-ispejjeż; wara li kkunsidrat;

Illi è-cessjoni in kwistjoni ma għietx denunzjata lid-debituri, u għalhekk, skond l-art. 1553 tal-Kodiċi Ċivili (art. 1217 ta' l-Ord. VII ta' l-1868), l-attur bħala cessjonarju ma jistax, in kwantu għat-terzi, jeżerċita d-drittijiet lilu ċeduti; illi fid-denominazzjoni ta' terzi hemm ukoll id-debitur, kif iġid Trop-long Della Vendita, 884 sa 896, u speċjalment 885 u 896, u kif jirriżulta minn notamenti ta' Sir Adrian Dingli, meta dik id-dispożizzjoni għet imdahhla fil-Kodiċi l-leġislatur tagħna kellu quddiem għajnejh dak l-awtur; illi għalhekk l-attur ma jistax jeżerċita d-drittijiet tiegħu, la darba ma hemmx id-denunzja;

Rat in-nota ta' l-appell ta' l-attur u l-petizzjoni tiegħu fejn talab illi s-sentenza fuq miġjuba tiġi revokata, u jiġi deċiż skond it-talba ta' l-attur, bl-ispejjeż taż-żewġ istanzi solidament kontra l-konvenuti;

*Omissis;*

Tikkunsidra;

Illi l-kwistjonijiet li għandhom ikunu eżaminati minn din il-Qorti huma: — (1) jekk għall-fini tad-dispożizzjoni ta' l-artikolu fuq miġjub, 1553 tal-Kodiċi Ċivili, taht il-kelma "terzi" huwiex kompriż anki d-debitur; (2) u jekk iè-ċitazzjoni preżenti kontra l-konvenuti hijiex denunzja suffiċjenti għall-iskop ta' dak l-artikolu;

Tikkunsidra;

Fuq l-ewwel kwistjoni, din il-Qorti taqbel ma' dak li rrite-niet l-Ewwel Qorti, illi fid-dizzjoni "terzi", użata fl-artikolu fuq imsemmi, hemm anki kompriż id-debitur. Infatti jekk id-

debitur, illi ma jkunx għadu notifikat bid-denunzja ta' ċessjoni, in bwona fede jhallas li ċ-ċedent, di fronti għalih dak il-pagament ikun validu għalkemm fil-mument tal-versament ta' flus it-titolat tal-kreditu ma kienx iċ-ċedent, iżda ċ-ċessjonarju. Dan il-prinċipju, barra milli huwa aċċettat mid-dottrina, huwa anki konfermat mill-ġurisprudenza prevalenti lokali, kif jiġi her, fost sentenzi oħra, mis-sentenza tal-Prim'Awla tal-Qorti Ċivili tal-Maestà Tiegħu r-Re in re "Mifsud Grech vs. Sammut et." fit-28 ta' Ottubru 1881 (Kollez. Vol. IX, pagina 545) kif ukoll mis-sentenza ta' l-istess Qorti in re "Tabone utrinque" tat-3 ta' Jannar 1898 (Kollez. Vol. XVI-II-164);

Tikkunsidra:

Illi fuq it-tieni kwistjoni, din ma ġietx söllevata u ezaminata mill-Ewwel Qorti. Huwa prinċipju assodat fil-ġurisprudenza tagħna, illi "jus superveniens firmat actionem et exceptio, nem"; u għalhekk, jekk waqt il-kawża jkun intervjenu dak id-dritt, l-azzjoni li qabel tkun difettuża tiġi msahħa. Il-fundament ta' dan huwa preċiżament l-ekonomija tal-ġudizzji u ta' l-ispejjeż. Għall-istess raġuni, jekk ittra uffiċjali jew protes huma l-atti ordinarji li bihom issir id-denunzja ta' kreditu, ma hemm ebda raġuni ġuridika illi ċ-ċitazzjoni ma għandhiex is-servi anki bhala denunzja lid-debitur. Certament, jekk id-debituri ma jkollhomx x'jeċċepixxu, allura tiġi l-kwistjoni ta' l-ispejjeż, illi jkollu jbatihom l-attur ta' darba dik iċ-ċitazzjoni saret inutilment; iżda ma hemmx raġuni illi la darba d-debituri jiġu nfurmati per mezz ta' ċ-ċitazzjoni, biċ-ċessjoni li saret, illi dik iċ-ċitazzjoni ma tistax tibqa' sejra 'l quddiem. Kif in-tqal iżjed 'il fuq, kieku ċ-ċitazzjoni kellha inizjalment xi haġa difettuża u mbagħad intervjenu d-dritt, dik iċ-ċitazzjoni tkun konvalidata, u għalhekk permezz tan-notifika ta' l-istess ċitazzjoni hemm fiha nnifisha d-denunzja ta' ċ-ċessjoni. Certament, kieku qabel dik iċ-ċitazzjoni, li fiha nnifisha hemm id-denunzja, id-debituri jkunu hallsu l-kreditu, jew sarew xi kompensazzjoni favur tagħhom, allura huma kienu fid-dritt li jagħtu validament dawk l-eċċezzjonijiet. Iżda la darba "res adhuc integra", allura ċ-ċitazzjoni tista' sservi anki ta' notifika tad-denunzja ta' ċ-ċessjoni;

U l-Prim'Awla tal-Qorti Ċivili fis-sentenza tagħha tat-28 ta' Ottubru 1881 fuq ċitata, in re "Mifsud Grech vs. Sammut" (Kollez. Vol. IX, pag. 545) irriteriet anki l'dan is-sens meta qalet:— "Nè è razionale intendere la legge nel senso di accordare eccezione, per difetto di notifica della cessione, a chiunque non fosse contraente nell'atto della stessa, ed intanto non avesse diritti da contrapporre a che abbia effetto la cessione, non avesse risentito alcun pregiudizio dal non essergli stata per atto di Corte denunziata dal giudizio. Ed è quindi da ritenere che l'esercizio dell'azione contro il debitore sia sufficiente notifica giudiziale, salva sempre l'impugnazione che fosse giustificata da diritti in buona fede acquistati dal debitore prima della notifica." U l-istess sentenza iżjed "il quddiem irriteriet ukoll:— "Scrittori ne ricordano più decisioni; e Pacifici Mazzoni riferisce che la Cassazione di Roma osservò che quando il debitore ceduto, senza aver pagato al cedente, od essersi in altro modo liberato dalla obbligazione, è citato in giudizio dal cessionario per il pagamento del debito, potrà bensì chiedere che gli si faccia conoscere come, quando, e con quali condizioni abbia il cessionario conseguito la cessione, al fine di accertarsi se legittima sia la pretesa, ma sarebbe assurdo che pretendesse la denuncia della cessione come condizione dell'esercizio del diritto del cessionario";

Illi għalhekk, saly dak li ntqal iżjed "il fuq u salvi eċċezzjonijiet oħra, iċ-ċitazzjoni għandha sservi bħala denunzja taċ-ċessjoni għall-effetti kollha tal-ligi;

Għal dawn ir-raġunijiet;

Tilqa' l-appell ta' l-attur, u tiddikjara illi per mezz taċ-ċitazzjoni l-konvenuti kellhom id-denunzja meħtieġa taċ-ċessjoni; u tordna illi in vista taċ-ċirkustanzi tal-każ l-ispejjeż ta' l-incident taż-żewġ istanzi jithallsu nofs minn kull parti; id-dritt tar-registru għaž-żewġ istanzi jithallas mill-konvenuti appellati; u għalhekk tirrevoka s-sentenza li minnha hemm appell, u tirtirinja l-kawża quddiem l-Ewwel Qorti għall-ulterjuri trattazzjoni tagħha.